

# Il-Milizzja tal-Immakulata Kuncizzjoni

Il-Milizzja tal-Immakulata (M.I.) hija għaqda internazzjonali ta' Kattoliċi li waqqafha San Massimiljan M. Kolbe fl-1917.

L-għan tal-Milizzja hu li tgħin lin-Nisrani jgħix ħajja ta' konverżjoni bla waqfien, huwa u jimxi wara l-Mulej fuq il-mudell tal-Verġni bla tebgħa, li hi l-mara li semgħet u stenniet.

Il-Milizzja tgħin lin-Nisrani jgħix b'kuraġġ u umiltà ħajja ta' spiritwalità missjunarja b'risq l-evangelizzazzjoni tad-dinja. Ix-xenqa għall-miġja tas-Saltna t'Alla fostna hija l-qalba tal-ideal Kolbjan.

Il-mezzi tal-Milizzja huma: it-talb, il-ħajja tal-grupp, u t-taħriġ bla heda fil-karità, permezz tal-ħidma volontarja, lejn il-bnedmin imżebelhin fid-dinjità tagħhom. Hemm ukoll it-tixrid tal-Istampa Marjana u d-devozzjoni lejn il-Midalja Mirakuluża. Wiehed mid-dmirijiet tal-imsejbin fil-Milizzja tal-Immakulata hu li jgħidu l-Att ta' Konsagrazzjoni miktub minn San Massimiljan u jgħixuh fil-ħajja tagħhom.

## Att ta' Konsagrazzjoni lil Verġni Marija Immakulata

Verġni bla tebgħa,  
Omm tiegħi Marija,  
jiena ngeddidlek illum  
u għal dejjem  
il-konsagrazzjoni tiegħi  
innifsi sabiex inti tiddisponi  
minni għal ġid tal-erwieħ.  
Biss nitolbok,  
Sultana tiegħi u  
Omm il-Knisja,  
li jien naħdem bil-fedeltà miegħek,  
għall-miġja mixtieqa  
tas-Saltna ta' Ġesù Kristu fid-dinja.  
Noffrilek, għalhekk,



o Qalb bla tebgħa ta' Marija  
it-talb, l-għemil  
u s-sagrificċju  
ta' dan il-jum...

*(żid l-intenzjoni tax-xahar)*

... O Marija  
imnissla mingħajr dnuh.  
Itlob għalina li niġu

għandek  
u għal dawk li għandek ma jiġux,  
l-aktar għall-għedewwa  
tal-Knisja Mqaddsa  
u għal dawk li huma fdati lilek.